
അല്ലാഹുവിന്റെ അടിമകളെ - അല്ലാഹുവെ 


സൂക്ഷിക്കേണ്ട മുറപ്രകാരം സൂക്ഷിക്കുക. രഹസ്യ 
ജീവിതത്തിലും സ്വകാര്യ വര്‍ത്തമാനങ്ങളിലും അവന്റെ 
നിരീക്ഷണത്തെക്കുറിച്ചുളള ബോധത്തോടെ ജീവിക്കുക. 


അയ്യുഹല്‍ മുസ്ലിമൂന്‍ (ഓ മുസ്ലിമീങ്ങളേ...) 
അല്ലാഹു പരിശുദ്ധ ദീനുല്‍ ഇസ്ലാമിനെ ചില 


അടിസ്ഥാനങ്ങളില്‍ സ്ഥാപിച്ചിരിക്കുന്നു അവയില്‍ 
പരിപൂര്‍ണമായും വിശ്വസിക്കും വരെ ഒരു അടിമയുടെ 
വിശ്വാസം ശരിയാവില്ല. അതില്‍ പെട്ടതാണ്‌ 


അന്ത്യനാളിലുള്ള അടിയുറച്ച വിശ്വാസം. അനിഷേധ്യമായ 
രൂപത്തില്‍ അതില്‍ അടിയുറച്ച്‌ വിശ്വസിക്കാനാവശ്യമായ 
തെളിവുകള്‍ അവന്റെ ഗ്രന്ഥത്തില്‍ അവന്‍ നിരത്തുകയും 
ചെയ്തിട്ടുണ്ട്‌. അതില്‍ പെട്ടതാണ്‌ : ഇല്ലായ്മയില്‍ നിന്ന്‌ 
മനുഷ്യരെ സൃഷ്ടിക്കാനുള്ള അല്ലാഹുവിന്റെ കഴിവ്‌, 
മരിച്ചവരെ ജീവിപ്പിക്കാനുളള കഴിവ്‌ , മൃഗങ്ങളെ 
സൃഷ്ടിക്കാനും വെള്ളം കൊണ്ട്‌ സസ്യങ്ങള്‍ 


1) 26-07-1444 ന്‌ മദീന മസ്ജിദുന്നബവിയില്‍ വെച്ച്‌ നിര്‍വഹിക്കപ്പെട്ട ജുമുഅ ഖുതുബ. 

പുറപ്പെടുവിക്കാനുമുള്ള അവന്റെ കഴിവ്‌. അമ്പിയാക്കള്‍ 
എല്ലാവരും ഉയിര്‍ത്തെഴുന്നേല്ലിന്റെ നാളിനെ കുറിച്ച്‌ 
തങ്ങളുടെ സമുദായങ്ങള്‍ക്ക്‌ അറിയിച്ചു കൊടുക്കുകയും 
ചെയ്തു. 


ഉയിര്‍ത്തെഴുന്നേല്ല്‌ നാളിനെയും അതിന്റെ 
വിശദാംശങ്ങളെയും കുറിച്ച്‌ തന്റെ പ്രഭാഷണങ്ങളില്‍ 
ഉള്‍പ്പെടുത്തി അതിനെ നേരില്‍ കാണുന്ന പോലെ തന്റെ 
സ്വഹാബത്തിന്‌ ഇടക്കിടെ വിശദീകരിച്ചു കൊടുക്കുക 
എന്നത്‌ നബി -ഭ- യുടെ ചര്യയില്‍ പെട്ടതാണ്‌. ഇമാം 
ഇബ്നുല്‍ ഖയ്യിം (റഹിമഹുള്ളാഹ്‌) പറഞ്ഞിരിക്കുന്നു : നബി 
- 5 യുടെ ഖുത്ബകളയുടെ പ്രധാന ഉള്ളടക്കം 


- അല്ലാഹുവിനുള്ള സ്തുതിയും പുകഴ്ത്തലും അവന്റെ 
മഹത്വങ്ങളും അനുഗ്രഹങ്ങളും വിശദീകരിക്കലും, 


- ഇസ്ലാമിന്റെ അടിത്തറകള്‍ ഈട്ടിയുറപ്പിക്കലും, 


- സ്വര്‍ഗ്ഗ നരകങ്ങളെയും മരണാനന്തര ജീവിതത്തെപ്പറ്റി 
പരിചയപ്പെടുത്തലും, 


- തഖ്വ പാലിക്കാന്‍ കല്‍പ്പിക്കലും, 


- അല്ലാഹുവിന്റെ തൃപ്തിയും കോപവും നേടിത്തരുന്ന 
കര്‍മങ്ങള്‍ വിശദീകരിക്കലും ഇതുപോലെയുള്ള മറ്റു 
കാര്യങ്ങളും ആയിരുന്നു. 


ദുന്‍യാവില്‍ ഉയര്‍ന്നു നില്‍കുന്ന ഏതൊരു 
വസ്തുവിനെയും താഴ്ത്തുക എന്നത്‌ അല്ലാഹു 
നിര്‍ബന്ധമായും ഏറ്റെടുത്ത കാര്യമാകുന്നു. അല്ലാഹു 
പ്രപഞ്ചത്തെ ഏറ്റവും മികച്ച രൂപത്തില്‍ സൃഷ്ടിക്കുകയും 
ഈ ലോകത്ത്‌ അവനെ മാത്രം ആരാധിക്കുവാന്‍ 
സൃഷ്ടികള്‍ക്ക്‌ അതിനെ സംവിധാനിക്കുകയും ചെയ്തു. 
ഈ പ്രപഞ്ചത്തെ അല്ലാഹു നശിപ്പിക്കുകയും അതിന്റെ 
വ്യവസ്ഥിതിയില്‍ മാറ്റം വരുത്തുകയും ചെയ്യുന്നതു വരെ 
അന്ത്യനാള്‍ സംഭവിക്കുകയില്ല.സൂര്യന്‍ 
ചുറ്റിപ്പൊതിയപ്പെടുകയും അതിന്റെ പ്രകാശം 
നഷ്ടമാവുകയും ചെയ്യും , ചന്ദ്രന്‍ ഗ്രഹണം ബാധിക്കുകയും 

അതിന്റെ തേജസ്സ്‌ നഷ്ടമാവുകയും ചെയ്യും , ഗ്രഹങ്ങള്‍ 
ചിന്നിച്ചിതറുകയും കൊഴിഞ്ഞു വീഴുകയും ചെയ്യും 
നക്ഷത്രങ്ങള്‍ ഉതിര്‍ന്നു വീഴുകയും പ്രകാശം 
നഷ്ടമാവുകയും ചെയ്യും , സമുദ്രങ്ങള്‍ പൊട്ടി ഒഴുകുകയും 
ആളിക്കത്തുകയും ചെയ്യും , പര്‍വതങ്ങള്‍ പൊടിക്കപ്പെടും , 
ഭൂമിക്ക്‌ ഭയങ്കരമായ പ്രകമ്പനം സംഭവിക്കുകയും അത്‌ 
പൊടി പൊടിയായിത്തീരുകയും പിന്നീട്‌ ഒരു ഉയര്‍ച്ചയോ 
താഴ്ച്ചയോ ഇല്ലാത്തവിധം സമനിലമായിത്തീരുകയും 
ചെയ്യും തന്റെ സര്‍വ്വാധികാരത്തിന്റെയും 
മഹത്വത്തിന്റെയും പ്രകടനമായി സര്‍വ ലോകത്തിന്റെയും 
റബ്ബ്‌ ഭൂമിയെ അവന്റെ കൈപ്പിടിയില്‍ ഒതുക്കും , ആകാശം 
പൊട്ടിപ്പിളരുകയും അതിന്റെ നിറം മാറുകയും അല്ലാഹു 
അവന്റെ വലതുകയ്യില്‍ അതിനെ ചുരുട്ടിപ്പിടിക്കുകയും 
ചെയ്യുന്നതാണ്‌. 


യി 3 4 ക ൮5 ച്ച്‌ മം, 
ന 2 റ 2൦ തര്‍ SSA 
$G$ a ee ha SOE es ചം Cg വ 


(അല്ലാഹുവെ കണക്കാക്കേണ്ട നിലയില്‍ അവര്‍ 
കണക്കാക്കിയിട്ടില്ല. ഉയിര്‍ത്തെഴുന്നേല്‍പിന്റെ നാളില്‍ ഭൂമി 


മുഴുവന്‍ അവന്റെ ഒരു കൈപിടിയില്‍ 
ഒതുങ്ങുന്നതായിരിക്കും. ആകാശങ്ങള്‍ അവന്റെ 
വലതുകൈയ്യില്‍ ചുരുട്ടിപിടിക്കപ്പെട്ടവയുമായിരിക്കും. 


അവനത്രെ പരിശുദ്ധന്‍! അവര്‍ പങ്കുചേര്‍ക്കുന്നതിനെല്ലാം 
അവന്‍ അതീതനായിരിക്കുന്നു.) [അസ്സുമര്‍ : 67] 


അല്ലാഹു ഉയിര്‍ത്തെയുന്നന്നേല്‍പ്പിന്റെ നാളിന്‌ 
അനേകം പേരുകള്‍ നല്‍കി , ജനങ്ങള്‍ അതിനെ കുറിച്ച്‌ 
ചിന്തിക്കുവാനും ആ സ്മരണയില്‍ നിന്ന്‌ ഗുണപാഠം 
ഉള്‍കൊള്ളാനും വേണ്ടിയാകുന്നു അത്‌. അതിന്റെ 
പേരുകളില്‍ പെട്ടതാണ്‌ 'യൌമുദ്ദീന്‍'(പ്രതിഫലനാള്‍) 
'യൌമുല്‍ഫസ്ല്‍' (തീരുമാനത്തിന്റെ ദിവസം) 
“യൌമുല്‍ഹിസാബ്‌ (വിചാരണയുടെ ദിവസം) 

'യൌമുല്‍ഹസ്റ' (നഷ്ടബോധത്തിന്റെ ദിവസം) 'യൌമുല്‍ 
ജംഇ വല്‍ ബഅസ്‌' (ഒരുമിച്ചു കൂട്ടുകയും 
ഉയിര്‍ത്തെഴുന്നേല്‍പ്പിക്കുകയും ചെയ്യുന്ന ദിവസം). 
അന്ത്യനാള്‍ സംഭവിപ്പിക്കാന്‍ അല്ലാഹു തീരുമാനിച്ചു 
കഴിഞ്ഞാല്‍ ഇസ്റാഫീല്‍ എന്ന മലക്കിനോട്‌ സൂര്‍ എന്ന 
കാഹളത്തില്‍ ഉതുവാന്‍ കല്‍പ്പിക്കുകയും അത്‌ ആ 
മലക്ക്‌ കൃത്യമായി നിര്‍വഹിക്കുകയും ചെയ്യും. പിന്നീട്‌ 
അടിമകളുടെ റൂഹുകള്‍ അവരുടെ ശരീരത്തിലേക്ക്‌ 
മടങ്ങുതായിരിക്കും. 


ച്ചി aN ay fl nec 
fod കു SSA Gs A SE yy മ ഷു 
കാഹളത്തില്‍ ഈതപ്പെടും. അപ്പോള്‍ അവര്‍ 


ഖബ്‌റുകളില്‍ നിന്ന്‌ അവരുടെ രക്ഷിതാവിങ്കലേക്ക്‌ കുതിച്ച്‌ 
ചെല്ലും. [യാസീന്‍ : 51] 


പിന്നീട്‌ സസ്യങ്ങള്‍ തളിര്‍ക്കുന്നതുപോലെ 
സൃഷ്ടികളുടെ ശരീരങ്ങള്‍ അവ ദ്രവിച്ചതിന്‌ ശേഷം 
തളിക്കുന്നതാണ്‌. നബി - &- പറഞ്ഞു : “അല്ലാഹു 


ആകാശത്ത്‌ നിന്ന്‌ ജലമിറക്കും , അപ്പോള്‍ ചീര മുളക്കും 
പോലെ അവര്‍ മുളക്കും.മനുഷ്യന്റെ ഒരു അസ്ഥി ഒഴികെ 
മറ്റെല്ലാം ദ്രവിക്കും , അത്‌ അജ്ബു ദനബാണ്‌ (നട്ടെല്ലിന്റെ 
ഏറ്റവും അടിയിലെ ഭാഗം) പുനരുത്ഥാന നാളില്‍ അല്ലാഹു 
അതില്‍ നിന്ന്‌ സൃഷ്ടി പുനര്‍ നിര്‍മിക്കും”. (ബുഖാരി, മുസ്ലിം) 


ശേഷം അല്ലാഹു അടിമകളുടെ ശരീരവും മുടിയും 
ചര്‍മവും ഈ ലോകത്ത്‌ ഉണ്ടായിരുന്ന പോലെ തന്നെ 
പുനസ്ഥാപിക്കുന്നതാണ്‌. 


ad 
_ ൧-൭ _. 


രോധം. ds ST eid ല്‍ 
(ആദ്യമായി സൃഷ്ടി ആരംഭിച്ചതു പോലെത്തന്നെ നാം 
അത്‌ ആവര്‍ത്തിക്കുന്നതുമാണ്‌ , നാം ബാധ്യതയേറ്റ ഒരു 
വാഗ്ദാനമത്രേ അത്‌. നാം അത്‌ നടപ്പിലാക്കുക തന്നെ 
ചെയ്യുന്നതാണ്‌.) [അല്‍ അന്‍ബിയാ : 104] 

ജനങ്ങള്‍ അവരുടെ ഖബറുകളില്‍ നിന്ന്‌ ഭയന്ന്‌ 
എഴുന്നേല്‍ക്കും ; ആദ്യമായി ഖബറില്‍ നിന്ന്‌ 
ഉയിര്‍ത്തെഴുന്നേലിക്കപ്പെടുക നമ്മുടെ പ്രവാചകന്‍ -- 
ആകുന്നു . നബി - ്‌- പറഞ്ഞു :” ഞാന്‍ അന്ത്യനാളില്‍ ആദം 
സന്തതികളുടെ നേതാവാണ്‌ , ആദ്യം ഖബര്‍ പിളര്‍ന്ന്‌ 
വരുന്നത്‌ ഞാനായിരിക്കും “. (മുസ്ലിം) ജനങ്ങള്‍ അന്നേ 
ദിവസം നഗ്നപാദരും ഉടുതുണിയില്ലാത്തവരുമായിരിക്കും. 
“അന്ത്യദിനത്തില്‍ ആദ്യമായി വസ്ത്രം ധരിക്കപ്പെടുന്നത്‌ 
ഇബ്രാഹീം നബി - $- ആയിരിക്കും”. (ബുഖാരി, മുസ്ലിം) 


സൃഷ്ടികളെല്ലാം - ജിന്നുകളും മനുഷ്യരും മൃഗങ്ങളും - 
പതിവുപോലെ പരിചിതമല്ലാത്ത ഒരു സ്ഥലത്ത്‌ ഒരുമിച്ചു 
കൂട്ടപ്പെടും. അല്ലാഹു പറയുന്നു : 


2 7 2 
tac ത Ncc ire 
AE പാവ | NP പ തു 
(ഭൂമി ഈ ഭൂമിയല്ലാത്ത മറ്റൊന്നായും, അത്‌ പോലെ 
ആകാശങ്ങളും മാറ്റപ്പെടുകയും ചെയ്യും.) [ഇബ്രാഹീം : 48] 


വെളുത്തതും തരിശായതുമായ ഒരു ഭൂമിയില്‍ 
ഒരുമിച്ചുകൂട്ടപ്പെടും.അഥവാ ചുവപ്പിനോട്‌ അടുത്ത വെളുത്ത 
നിറമുള്ള മണ്ണിലായിരിക്കും മഹ്ശര്‍. അവിടെ ആര്‍ക്കും ഒരു 
അടയാളവും ഇല്ലാത്ത വിധത്തില്‍ പരന്ന്‌ കിടക്കുന്ന 
സമനിലമായിരിക്കും. ഒരു തോല്‍ വസ്ത്രം വിരിച്ചത്‌ പോലെ 
ഭൂമി നീണ്ടു കിടക്കും. 


ഐഹിക ജീവിതത്തില്‍ ഒരുവന്റെ അവസാനം 
നന്മയിലാണെങ്കില്‍ അവനെ അതിന്മേലും 
തിന്മയിലാണെങ്കില്‍ അവനെ അതിന്മേലും 
ഉയിര്‍ത്തെഴുന്നേല്‍പ്പിക്കപ്പെടുന്നതാണ്‌ .നബി - $- പറഞ്ഞു : 
എല്ലാ അടിമകളും അവന്‍ എങ്ങനെയാണോ മരിച്ചത്‌ 
അതിന്മേലാണ്‌ പുനര്‍ ജനിക്കപ്പെടുക ”.(മുസ്ലിം) 


മറ്റൊരു തണലുമില്ലാത്ത ആ ദിവസം 
സത്യവിശ്വാസികളില്‍ ചിലര്‍ക്ക്‌ അല്ലാഹു അവന്റെ തണല്‍ 
നല്‍കുന്നതാണ്‌. എന്നാല്‍ സത്യനിഷേധികള്‍ 

അപമാനത്തിലും പരിഭ്രാന്തിയിലും ഭയത്തിലുമായിരിക്കും . 
94 റ്റ്‌ sa വ്‌ രി 77 77 
പാം. 
pd 77 5 Zz ” 
wae 
(അതായത്‌ അവര്‍ ഒരു നാടുക്കുറിയുടെ നേരെ 
ധൃതിപ്പെട്ടു പോകുന്നത്‌ പോലെ ഖബ്‌റുകളില്‍ നിന്ന്‌ 
പുറപ്പെട്ടു പോകുന്ന ദിവസം. അവരുടെ കണ്ണുകള്‍ കീഴ്പോട്ട്‌ 
താണിരിക്കും. അപമാനം അവരെ ആവരണം 
ചെയ്തിരിക്കും. അതാണ്‌ അവര്‍ക്ക്‌ താക്കീത്‌ 
നല്‍കപ്പെട്ടിരുന്ന ദിവസം.) [അല്‍ മആരിജ്‌ 43,44] 


ഒരുമിച്ചു കൂട്ടപ്പെടുന്ന നാള്‍, ഹൃദയങ്ങള്‍ 
തൊണ്ടയിലെത്തുകയും കണ്ണുകള്‍ തള്ളിപ്പോവുകയും 
ചെയ്യുന്ന ഭയാനകമായ ദിവസമായിരിക്കും 


3 7 
PEA FS 3 ന 29. Bp 


(ചില ഹൃദയങ്ങള്‍ അന്ന്‌ വിറച്ച്‌ കൊണ്ടിരിക്കും 
,അവയുടെ കണ്ണുകള്‍ കീഴ്പോട്ടു താഴ്ന്നിരിക്കും.) 
[അന്നാസിആത്‌ 8,9] 


അതികഠിനമായ ചൂട്‌ അവരെ പ്രയാസപ്പെടുത്തുന്ന 
രൂപത്തില്‍ സൂര്യന്‍ അവരോട്‌ അടുക്കുകയും , 
അവരവരുടെ പ്രവര്‍ത്തികളുടെ തോതനുസരിച്ച്‌ അവര്‍ 
വിയര്‍പ്പില്‍ മുങ്ങുകയും , അവരുടെ ദുരിതം വര്‍ധിക്കുകയും 
ചെയ്യും . നബി -&- പറഞ്ഞു : “ജനങ്ങള്‍ക്ക്‌ അസഹനീയമായ 
വിഷമവും ദുഃഖവും പിടികൂടും”. (ബുഖാരി മുസ്ലിം) 

പരലോകത്തുള്ള നിര്‍ത്തം ദീര്‍ഘമാവുകയും അത്‌ 
താങ്ങാന്‍ കഴിയാതെ അസഹനീയമാവുകയും 
ചെയ്യുമ്പോള്‍ അവരുടെ വിഷയത്തില്‍ തീര്‍പ്പ്‌ 
കല്ലിക്കുന്നതിനായി റബ്ബിന്റെ മുന്നില്‍ അവര്‍ക്ക്‌ വേണ്ടി 
ശുപാര്‍ശകരെ അവര്‍ അന്വേഷിക്കും. നബി-$-പറഞ്ഞു 

"അവര്‍ പരസ്പരം പറയും “നിങ്ങളുടെ അവസ്ഥ നിങ്ങള്‍ 
കാണുന്നില്ലേ?!!എന്താണ്‌ നിങ്ങള്‍ക്ക്‌ 
ബാധിച്ചിരിക്കുന്നതെന്ന്‌ ? നിങ്ങളുടെ റബ്ബിനരികില്‍ 
നിങ്ങള്‍ക്ക്‌ വേണ്ടി ശുപാര്‍ശ നടത്താന്‍ ആരെയെങ്കിലും 
നിങ്ങള്‍ അന്വേഷിക്കുന്നില്ലേ?” (ബുഖാരി ,മുസ്ലിം) അങ്ങനെ 
അവര്‍ ആദം നബിയെ സമീപിക്കുകയും അവര്‍ക്ക്‌ വേണ്ടി 
അല്ലാഹുവിനരികില്‍ ശുപാര്‍ശ ചെയ്യാന്‍ 
ആവശ്യപ്പെടുകയും ചെയ്യും. പക്ഷേ, അദേഹം നിസ്സഹായത 
അറിയിച്ച്‌ ഇപ്രകാരം പറയും “എന്റെ റബ്ബ്‌ മുമ്പൊരിക്കലും 
കോപ്പിക്കാത്ത രീതിയില്‍ ഇന്ന്‌ കോപിച്ചിരിക്കുകയാണ്‌. 
ഇതുപോലെ ഇനി കോപിക്കുകയുമില്ല'.പിന്നീടവര്‍ നൂഹ്‌ 
ഇബ്രാഹീം ,മൂസ ,ഈസാ തുടങ്ങിയ പ്രവാചകന്മാ രെ 
സമീപിക്കും. ആദം നബി നിസ്സഹായത പ്രകടിപ്പിച്ച പോലെ 
അവരും പ്രകടിപ്പിക്കും. പിന്നീടവര്‍ മുഹമ്മദ്‌ നബി-ട്‌-യെ 
സമീപിക്കും. അവിടുന്ന്‌ പറയും : ‘നിങ്ങള്‍ക്ക്‌ വേണ്ടി ഞാന്‍ 
ശുപാര്‍ശ ചെയ്യാം'. നബി -ഭ-പറഞ്ഞു : “അങ്ങനെ ഞാന്‍ 
പോവുകയും അല്ലാഹുവിന്റെ അര്‍ശിന്‌ (സിംഹാസനം) 
താഴെ സുജൂദില്‍ വീഴുകയും ചെയ്യും. പിന്നീട്‌ എന്റെ മുമ്പ്‌ 
മറ്റാര്‍ക്കും അവന്‍ നല്‍കിയിട്ടില്ലാത്ത ചില 
സ്തുതിവാക്യങ്ങളും പ്രകീര്‍ത്തനങ്ങളും എനിക്ക്‌ 
തോന്നിപ്പിച്ച്‌ തരുന്നതാണ്‌. പിന്നീട്‌ അല്ലാഹു പറയും : ഓ 
മുഹമ്മദ്‌ , നീ തല ഉയര്‍ത്തുക , നീ ചോദിക്കുവിന്‍ ഉത്തരം 
നല്കപ്പെടും , ശുപാര്‍ശ ചെയ്യുവിന്‍ അത്‌ സ്വീകരിക്കപ്പെടും. 
അപ്പോള്‍ ഞാന്‍ പറയും : റബ്ബേ , എന്റെ സമുദായം എന്റെ 
സമുദായം”. (ബുഖാരി, മുസ്ലിം) 

പിന്നീട്‌ റബ്ബുല്‍ആലമീനായ അല്ലാഹു അവന്റെ 
മഹത്വത്തിലും ഓന്നിത്യത്തിലും വരികയും 
അടിമകള്‍ക്കിടയില്‍ വിധി നടപ്പിലാക്കാന്‍ ആരംഭിക്കുകയും 
ചെയ്യും , എല്ലാ സൃഷ്ടികളും അണിഅണിയായി അവന്‌ 
മുന്നില്‍ പ്രദര്‍ശിപ്പിക്കപ്പെടുകയും ചെയ്യും . 


Sao 5 fe yy 

(നിന്റെ രക്ഷിതാവിന്റെ മുമ്പാകെ അണിയണിയായി 
പ്രദര്‍ശിപ്പിക്കപ്പെടുകയും ചെയ്യും.) [അല്‍ കഹ്ഫ്‌ : 48] 


അവരുടെ രക്ഷിതാവ്‌ അവരോട്‌ സംസാരിക്കുകയും 
അവരുടെ ചെയ്തികള്‍ അവര്‍ക്ക്‌ വിശദീകരിച്ചു 
കൊടുക്കുകയും അവര്‍ക്കത്‌ ബോധ്യപ്പെടുത്തി 
കൊടുക്കുകയും ചെയ്യും. ദൂതന്മാര്‍ അവരുടെ ജനതകളുടെ 
മേല്‍ സാക്ഷികളായി കൊണ്ടുവരപ്പെടും, മലക്കുകളില്‍ 
നിന്ന്‌ സാക്ഷികള്‍ വരും ൽ ഭൂമി അതില്‍ 
പ്രവര്‍ത്തിക്കപ്പെട്ടതിന്‌ സാക്ഷ്യം വഹിക്കും, കൈകാലുകളും 
അവയവങ്ങളും അവര്‍ സമ്പാദിച്ചതിനെ കുറിച്ച്‌ 
സംസാരിക്കും. 


അടിമകളുടെ വാക്കുകളും പ്രവര്‍ത്തനങ്ങളും 
രേഖപ്പെടുത്തുന്ന മലക്കുകള്‍ എഴുതി വെച്ച ഏടുകളും കര്‍മ 
രേഖകളും പരസ്യമാക്കപ്പെടും , രഹസ്യമായ കാര്യങ്ങള്‍ 
അന്നേ ദിവസം പരസ്യമാകും. 


St SA Sa ag 
പം ROY വമ pe 
(അന്നേ ദിവസം നിങ്ങള്‍ പ്രദര്‍ശിപ്പിക്കപ്പെടുന്നതാണ്‌. 


യാതൊരു മറഞ്ഞകാര്യവും നിങ്ങളില്‍ നിന്ന്‌ മറഞ്ഞു 
പോകുന്നതല്ല.) [അല്‍ ഹാഖകഃ :18] 


മനുഷ്യന്‍ ചെയ്തു കൂട്ടി മറന്നുപോയ കാര്യങ്ങള്‍ 
അല്ലാഹു മറക്കുകയില്ല. അതെല്ലാം അവന്റെ രേഖയില്‍ 
ഉണ്ടാകും. അതൊക്കെ അല്ലാഹു അന്നേ ദിവസം പുറത്തു 
കൊണ്ടുവരും. അപ്പോള്‍ മനുഷ്യന്‍ അതില്‍ നിന്ന്‌ 
യാതൊന്നും നിഷേധിക്കുകയില്ല. 


[ഠി 
ക്‌ 7 


9 fi rata f 7 sot ve 
സ്മ 
(അല്ലാഹു അതെല്ലാം തിട്ടപ്പെടുത്തിയിരിക്കുന്നു, 
അവരാകട്ടെ അത്‌ മറക്കുകയും ചെയ്തിരിക്കുന്നു. 
അല്ലാഹു സകലകാര്യങ്ങള്‍ക്കും സാക്ഷിയാകുന്നു.) 
[അല്‍ മുജാദില : 6] 

അല്ലാഹു ഏറ്റവും വേഗത്തില്‍ വിചാരണ 
നടത്തുന്നവനാകുന്നു. അവന്‍ തന്റെ സൃഷ്ടികളെ മുഴുവന്‍ 
തന്റെ അപാരമായ കഴിവ്‌ കൊണ്ട്‌ ഒരേ സമയം വിചാരണ 
ചെയ്യും. ആദ്യമായി അടിമകള്‍ ചോദ്യം ചെയ്യപ്പെടുക 
അല്ലാഹുവിനെ മാത്രം ആരാധിക്കുന്നതിനെ കുറിച്ചും 
പ്രവാചകന്മാരെ 
അനുസരിക്കുന്നതിനെക്കുറിച്ചുമായിരിക്കും , പിന്നീട്‌ 
നിസ്കാരത്തെക്കുറിച്ച്‌. അത്‌ ശരിയായാല്‍ അവന്റെ 
മറ്റെല്ലാ അമലുകളും ശരിയായി. അത്‌ ശരിയായില്ലെങ്കില്‍ 
അവന്‍ നശിച്ചതു തന്നെ. അന്നേ ദിവസം നാല്‌ 
ചോദ്യങ്ങള്‍ക്ക്‌ ഉത്തരം കൊടുത്തിട്ടല്ലാതെ മനുഷ്യന്റെ പാദം 
അവിടെ നിന്ന്‌ അനങ്ങുകയില്ല.”തന്റെ ആയുസ്സ്‌ എങ്ങനെ 
ചിലവഴിച്ചു ? തന്റെ ഇല്‍മു കൊണ്ടു എന്ത്‌ പ്രവര്‍ത്തിച്ചു ? 
തന്റെ പണം, അത്‌ എങ്ങനെ സമ്പാദിച്ചു, എന്തിനു വേണ്ടി 
ചിലവഴിച്ചു ? തന്റെ ശരീരം എന്തിന്‌ വേണ്ടിയാണ്‌ 
ഉപയോഗിച്ച്‌ തീര്‍ത്തത്‌?”.(തിര്‍മിദി) അടിമക്ക്‌ ലഭിച്ചിരിക്കുന്ന 
എല്ലാ അനുഗ്രഹങ്ങള്‍ക്കും അവന്‍ അല്ലാഹുവിനോട്‌ 
ബാധ്യസ്ഥനാണ്‌ , അതിനെ കുറിച്ച്‌ പിന്നീട്‌ അല്ലാഹു ചോദ്യം 
ചെയ്യുന്നതാണ്‌. 


(6. ക്‌ tl ah 
§ sal JC Aap വാള്‍ Sp 
(പിന്നീട്‌ ആ ദിവസത്തില്‍ സുഖാനുഭവങ്ങളെപറ്റി 


തീര്‍ച്ചയായും നിങ്ങള്‍ ചോദ്യം ചെയ്യപ്പെടുക തന്നെ ചെയ്യും.) 
[അത്തകാഥുര്‍ : 8] 


ജനങ്ങള്‍ വിചാരണ വേളയില്‍ ഒന്നുകില്‍ 
സനഭാഗ്യവാനായിരിക്കും , അവന്റെ കര്‍മ രേഖകള്‍ വലത്‌ 
കയ്യില്‍ ലഭിക്കും , റബ്ബ്‌ അവനെ വളരെ ലഘുവായ 
വിചാരണ നടത്തും , അവന്‍ സന്തുഷ്ടനായി അവന്റെ 
സ്വന്തക്കാരുടെ അടുത്തേക്ക്‌ തിരിച്ചുപോകുകയും 
ചെയ്യുന്നതാണ്‌. 


5 
Aad ക Nl റ 
+ (പും ക്‌ Cg be Gp 


Pad 
* ന്ന 


a-alqasim.com 


10 അന്ത്യനാളിലെ സാഹചര്യങ്ങളും ഭയാനകതകളും 


ച ah 


(എന്നാല്‍ (പരലോകത്ത്‌) രി തന്റെ 
കര്‍മരേഖ വലതുകൈയ്യില്‍ നല്‍കപ്പെട്ടുവോ,അവന്‍ 
ലഘുവായ വിചാരണയ്ക്ക്‌ (മാത്രം) വിധേയനാകുന്നതാണ്‌. 
അവന്‍ അവന്റെ സ്വന്തക്കാരുടെ അടുത്തേക്ക്‌ 
സന്തുഷ്ടനായിക്കൊണ്ട്‌ തിരിച്ചുപോകുകയും ചെയ്യും.) 
[അല്‍ ഇന്‍ഷിഖാക്‌ : 7-9] 


അല്ലെങ്കില്‍ നിര്‍ഭാഗ്യവാനായിരിക്കും , അവന്റെ കര്‍മ 
രേഖകള്‍ ഇടത്‌ കയ്യിലോ മുതുകിന്‌ പിന്നിലൂടെയോ 
നല്‍കപ്പെടും , അവന്‍ ലിലെ പറയും 


Ses 5S 
(ഹാ el എന്റെ ഗ്രന്ഥം എനിക്ക്‌ 
നല്‍കപ്പെടാതിരുന്നെങ്കില്‍) [അല്‍ ഹാഖകഃ : 25] 


അവന്റെ രക്ഷിതാവ്‌ അവനെ കഠിനമായ 
വിചാരണയ്ക്ക്‌ വിധേയമാക്കുകയും ചെയ്യും , ചെറുതും 
വലുതുമായ എല്ലാ കാര്യവും അവനോട്‌ ചോദിക്കപ്പെടും , 
ഒരു അണുവിന്റെ തൂക്കത്തിലുള്ള കാര്യങ്ങള്‍ വരെ 
കണിശമായി ചോദ്യം ചെയ്യപ്പെടുകയും ചെയ്യും. 


ss sia A so 
ര്ക്ക്‌; E328 wes de 15 KS Gy) മ 


(എന്നാല്‍ ഏതൊരുത്തന്‌ തന്റെ കര്‍മ രേഖകള്‍ 
അവന്റെ മുത്തുകിന്റെ പിന്നിലൂടെ കൊടുക്കപ്പെട്ടുവോ , 
അവന്‍ നാശമേ എന്ന്‌ നിലവിളിക്കുകയും ആളിക്കത്തുന്ന 
നരകാഗ്നിയില്‍ കടന്ന്‌ എരിയുകയും ചെയ്യും.) [അല്‍ 
ഇന്‍ഷിഖാക്‌ : 10-12] 


ആ മഹത്തായ വേളയില്‍ അല്ലാഹുവിന്റെ നീതിയും 
അവന്റെ സര്‍വപരിജ്ഞാനവും സൃഷ്ടികള്‍ക്ക്‌ വ്യക്തമാകും 
; അവന്റെ വിശാലമായ കാരുണ്യത്തിനും കൃപയ്ക്കും 

ഓദാര്യത്തിനും നീതിക്കും സത്യവിശ്വാസികള്‍ 
സാക്ഷികളാകും , അവന്‍ അവരുടെ ഇടയിലെ 
സല്‍കരര്‍മ്മകാരികളോട്‌ ഏറ്റവും നല്ല രൂപത്തില്‍ 
പെരുമാറുകയും , പശ്ചാത്തപിക്കുന്നവര്‍ക്ക്‌ തന്റെ 


പാപമോചനം നല്‍കുകയും ചെയ്യും . നബി -ട്-പറഞ്ഞു : 
“അല്ലാഹു സത്യവിശ്വസിയെ തന്റെയടുത്തേക്ക്‌ അടുപ്പിക്കും, 
എന്നിട്ട്‌ അവരെ സംരക്ഷിക്കുകയും മറച്ചു പിടിക്കുകയും 
ചെയ്യും. അല്ലാഹു അവനോട്‌ ചോദിക്കും :'നീ ചെയ്ത ഇന്ന 
ഇന്ന പാപങ്ങളെ കുറിച്ച്‌ നിനക്ക്‌ അറിയാമോ? അപ്പോള്‍ 
അയാള്‍ പറയും : അതെ, എന്റെ രക്ഷിതാവേ. അങ്ങനെ 
തന്റെ കുറ്റങ്ങള്‍ അയാള്‍ക്ക്‌ ബോധ്യപ്പെടുകയും, താന്‍ 
നശിച്ചു പോയെന്ന്‌ അയാളുടെ മനസ്സില്‍ തോന്നുകയും 
ചെയ്യും. 


അപ്പോള്‍ അല്ലാഹു പറയും :'ഇഹലോക ജീവിതത്തില്‍ 
ആ തെറ്റുകള്‍ ഞാന്‍ മറച്ചു വെച്ചിരിന്നു. ഇന്ന്‌ നിനക്ക്‌ ഞാന്‍ 
അവ പൊറുത്തുതന്നിരിക്കുന്നു. അങ്ങനെ അയാളുടെ 
നന്മകളുടെ രേഖ അയാള്‍ക്ക്‌ നല്‍കപ്പെടും. എന്നാല്‍ 
അവിശ്വാസിയുടെയും കപട വിശ്വാസിയുടെയും സ്ഥിതി 
നേരെ മറിച്ചായിരിക്കും. അവരെ കുറിച്ച്‌ സാക്ഷികള്‍ 
പറയും:ഇവരാകുന്നു തങ്ങളുടെ റബ്ബിന്റെ പേരില്‍ കള്ളം 
പറഞ്ഞവര്‍. അറിയുക : അല്ലാഹുവിന്റെ ശാപം ആ 
ആക്രമികളുടെ മേല്‍ ഉണ്ടായിരിക്കുന്നതാണ്‌”. (ബുഖാരി 
മുസ്ലിം) 

സൃഷ്ടികളുടെ പ്രവൃത്തികളെ തൂക്കിനോക്കാന്‍ 
തുലാസുകള്‍ സ്ഥാപിക്കപ്പെടും , അവര്‍ക്കെതിരെ 
തെളിവുകള്‍ നിരത്തപ്പെടുകയും അല്ലാഹുവിന്റെ നീതി 
അവരില്‍ നടപ്പിലാവുകയും ചെയ്യും. 


ക്ഷി 77 


tot 28 EE 56 4 നി ച ധാമ ഗ്മ 


വ: 3 8 റി E> ല്ല 
യി വി നാളില്‍ നീതിപൂര്‍ണ്ണമായ 


a-alqasim.com 


12 അന്ത്യനാളിലെ സാഹചര്യങ്ങളും ഭയാനകതകളും 


തുലാസുകള്‍നാം സ്ഥാപിക്കുന്നതാണ്‌. അപ്പോള്‍ 
ഒരാളോടും ഒട്ടും അനീതി കാണിക്കപ്പെടുകയില്ല. അത്‌ 
(കര്‍മ്മം) ഒരു കടുകുമണിത്തൂക്കമുള്ളതാണെങ്കിലും നാമത്‌ 
കൊണ്ടുവരുന്നതാണ്‌. കണക്ക്‌ നോക്കുവാന്‍ നാം തന്നെ 
മതി.) [അല്‍ അന്‍ബിയാ : 47] 


ആരുടെ സല്‍കര്‍മങ്ങളാണോ തുലാസില്‍ ഘനം 
തൂങ്ങുന്നത്‌ അവന്‍ വിജയം പ്രാപിച്ചിരിക്കുന്നു ,ആരുടെ 
തുലാസില്‍ ഘനം കുറഞ്ഞുവോ അവന്‍ നശിച്ചിരിക്കുന്നു. 
സൃഷ്ടികള്‍ അവരുടെ സല്‍കര്‍മങ്ങളുടെ തോതനുസരിച്ചും 
ഹൃദയ വിശുദ്ധിയുടെ അളവനുസരിച്ചും ഭാരത്തില്‍ 
വൃത്യാസപ്പെടുന്നതാണ്‌ . നബി -ഭ്-പറഞ്ഞു: “നിശ്ചയം , 
ഭയങ്കര തടിയും ശരീര ഭാരവുമുള്ള ഒരു മനുഷ്യന്‍ 
അന്ത്യദിനത്തില്‍ വരും. അവന്‌ അല്ലാഹുവിന്റെ അടുക്കല്‍ 
ഒരു കൊതുകിന്റെ ചിറകിന്റെ തൂക്കം പോലും 
ഉണ്ടാവുകയില്ല”.(ബുഖാരി, മുസ്ലിം) 


പരലോകത്ത്‌ അല്ലാഹുവിന്റെ നീതിയില്‍ പെട്ടതാണ്‌; 
സ്ൃഷ്ടികള്‍ക്കിടയില്‍ പരസ്പരമുള്ള വിഷയങ്ങളില്‍ 
തീര്‍പ്പുകല്‍പിക്കപ്പെടും . ആരെങ്കിലും മറ്റൊരാളോട്‌ 
അതിക്രമം പ്രവര്‍ത്തിച്ചാല്‍ ഉയിര്‍ത്തെഴുന്നേല്‍പ്പിന്റെ 
നാളില്‍ അവനില്‍ നിന്ന്‌ അതിന്‌ തുല്യമായത്‌ പകരമായി 
എടുക്കപ്പെടും. നബി-ട്-പറഞ്ഞു: “അവകാശങ്ങള്‍ 
അവയുടെ ഉടമകള്‍ക്ക്‌ തിരികെ നല്‍കപ്പെടുക തന്നെ 
ചെയ്യും.: എത്രത്തോളമെന്നാല്‍ കൊമ്പുള്ള ആടില്‍ നിന്ന്‌ 
കൊമ്പില്ലാത്ത ആടിന്‌ വേണ്ടി 
പ്രതികാരമെടുക്കപ്പെടും” (ഇഹ ലോകത്ത്‌ കൊമ്പുള്ള ആട്‌ 
കൊമ്പില്ലാത്ത ആടിനെ ദ്രോഹിച്ചിട്ടുണ്ടകില്‍)(മുസ്ലിം). 
അന്നേ ദിവസം വിജയത്തിന്‌ വേണ്ടി നന്മകള്‍ തനിക്ക്‌ 
ആവശ്യമുണ്ടായിട്ടും അവ മറ്റുള്ളവര്‍ക്ക്‌ നല്‍കേണ്ട 
സാഹചര്യം വരുന്നവനാണ്‌ ഏറ്റവും വലിയ പരാജിതന്‍. 
നബി-ക്‌-പറഞ്ഞു: "ആരെങ്കിലും തന്റെ സഹോദരന്റെ 
അഭിമാനത്തെ വ്രണപ്പെടുത്തിക്കൊണ്ടോ മറ്റു 
വിധേയനയോ ദ്രോഹിച്ചിട്ടുണ്ടെകില്‍, ദീനാറും ദിര്‍ഹമും 
ഫലം ചെയ്യാത്ത ദിനം വരുന്നതിന്‌ മുമ്പ്‌ അതില്‍ നിന്നവന്‍ 

അവനോട്‌ (ക്ഷമാപണം നടത്തി) മോചിതനായി കൊള്ളട്ടെ. 
അവന്‍ വല്ല സല്‍കര്‍മ്മവും ചെയ്തിട്ടുണ്ടെങ്കില്‍ അവന്റെ 
അക്രമത്തിന്റെ തോതനുസരിച്ച്‌ അവനില്‍ നിന്ന്‌ 
എടുക്കപ്പെടും. ഇനി അവന നന്മകളൊന്നുമില്ലെങ്കിലോ 
തന്റെ ഉപദ്രവത്തിന്‌ വിധേയനായ ആളുടെ തിന്മകള്‍ 
എടുത്ത്‌ ഇവന്റെമേല്‍ ചാര്‍ത്തപ്പെടും".(ബുഖാരി) 

ഖിയാമത്ത്‌ നാളില്‍ മഹ്ശറിലെ മൈതാനിയില്‍ നബി- 
ക്ക്‌ അല്ലാഹു ആദരിച്ചു നല്‍കിയ വിശാലമായ ഒരു 
തടാകം ഉണ്ടാകും. സ്വര്‍ഗത്തിലെ കാഥര്‍ നദിയില്‍ നിന്ന്‌ 
രണ്ട്‌ ചാലുകളിലൂടെ അതിലേക്ക്‌ വെള്ളം 
ഒഴുകികൊണ്ടിരിക്കും. അതിന്റെ നീളവും വീതിയും ഒരു 
മാസത്തെ വഴിദൂരമുണ്ട്‌. അതിലെ വെള്ളത്തിന്‌ 
പാലിനേക്കാള്‍ വെളുപ്പും , തേനിനേക്കാള്‍ മധുരവുമുണ്ട്‌. 
അതിന്റെ ഗന്ധം കസ്തൂരിയേക്കാള്‍ 
നല്ലതാണ്‌.ആകാശത്തിലെ നക്ഷത്രങ്ങളുടെ 
എണ്ണത്തോളമുണ്ടാവും അതിലെ പാത്രങ്ങള്‍.അതില്‍ നിന്ന്‌ 
ആരെങ്കിലും കുടിച്ചാല്‍ അവനൊരിക്കലും പിന്നീട്‌ 
ദാഹിക്കുകയില്ല. അല്ലാഹുവിന്റെ ദീനില്‍ അവന്റെ 
അനുമതിയില്ലാതെ പുതുതായി വല്ലതും ഉണ്ടാക്കിയവര്‍ ആ 
ഹൌളില്‍ നിന്ന്‌ തടയപ്പെടും. 


അല്ലാഹു അടിമകള്‍ക്കിടയില്‍ ന്യായവിധി 
പൂര്‍ത്തിയാക്കിയാല്‍ അവര്‍ അവിടുന്ന്‌ സ്വര്‍ഗത്തിലേക്കോ 
നരകത്തിലേക്കോ പോകും. സത്യവിശ്വാസികള്‍ക്ക്‌ 


അവരുടെ വിശ്വാസത്തിനനുസരിച്ച്‌ അവരുടെ മുന്നിലും 
വലതുവശങ്ങളിലും വെളിച്ചം നല്‍കപ്പെടും. നരകത്തിന്‌ 
മുകളില്‍ സ്വിറാത്ത്‌ പാലം നാട്ടപ്പെടും , കാലുകള്‍ ഉറച്ചു 
നില്‍കാത്ത രൂപത്തില്‍ വഴുവഴുപ്പുള്ള പാലമാണത്‌, 
ആളുകള്‍ അവരുടെ പ്രവര്‍ത്തികള്‍ക്കനുസരിച്ച്‌ അതിലൂടെ 
കടന്നുപോകുന്നു. സത്യവിശ്വാസികള്‍ കണ്ണിമ വെട്ടുന്ന 
വേഗതയിലോ , മിന്നല്‍ വേഗതയിലോ , കാറ്റിന്റെ 
വേഗതയിലോ , പറവകളുടെ വേഗതയിലോ , മേത്തരം 
കുതിരകളുടെയും വാഹനങ്ങളുടെയും വേഗതയിലോ 
അതിലൂടെ കടന്നു പോകും. ആളുകളെ തട്ടിയെടുക്കുന്ന 

ഭീമാകാരമായ കൊളുത്തുകളും കൊക്കകളും അതിനുണ്ട്‌ . 
സുരക്ഷിതമായി രക്ഷപ്പെട്ടവര്‍ , ശരീരത്തില്‍ മുറിവേറ്റു 
വിട്ടയക്കപ്പെട്ടവര്‍ ,നരകത്തില്‍ വീണു പോകുന്നവര്‍ 
ഇപ്രകാരം മൂന്ന്‌ വിധത്തില്‍ അവര്‍ കടന്നു പോകും.ഈ 
സമയം നമ്മുടെ നബി -ഭ്‌- സ്വിറാത്തിന്റെ അരികില്‍ നിന്ന്‌ 
'റബ്ബി,സല്ലിം സല്ലിം' (റബ്ലേ-ഇവരെ സംരക്ഷിക്കണേ, ഇവരെ 
സംരക്ഷിക്കണേ) എന്ന്‌ പറഞ്ഞുകൊണ്ടിരിക്കും. 

ആ പാലം മുറിച്ചു കടന്ന്‌ നരകത്തില്‍ നിന്ന്‌ രക്ഷപ്പെട്ടു 


കഴിഞ്ഞാല്‍ പിന്നീട്‌ സ്വര്‍ഗത്തിനും നരകത്തിനും 
ഇടയിലുള്ള ഒരു പാലത്തിന്മേല്‍ അവരെ തടഞ്ഞു 


വെക്കപ്പെടും. ഇഹലോകത്ത്‌ വെച്ച്‌ 
തങ്ങള്‍ക്കിടയിലുണ്ടായിരുന്ന ആക്രമങ്ങള്‍ക്ക്‌ 
തീര്‍പ്പുകല്ലിക്കപ്പെടും .അങ്ങനെ അവര്‍ 
ശുദ്ധിയാക്കപ്പെടുകയും സംസ്കരിക്കപ്പെടുകയും 


ചെയ്താല്‍ സ്വര്‍ഗത്തില്‍ പ്രവേശിക്കാന്‍ അവര്‍ക്ക്‌ 
അനുമതി നല്‍കും. പക്ഷേ ,നമ്മുടെ നബി -$-സ്വര്‍ഗത്തില്‍ 
പ്രവേശിക്കും വരെ ആരും പ്രവേശിക്കുകയില്ല.പിന്നീട്‌ നബി- 
-ഭ്‌ വരികയും അവിടുത്തേക്ക്‌ വേണ്ടി സ്വര്‍ഗം തുറക്കപ്പെടും 
ചെയ്യും, ആദ്യമായി സ്വര്‍ഗത്തില്‍ പ്രവേശിക്കുക നമ്മുടെ 
നബി -$- യായിരിക്കും. പിന്നീട്‌ നബി -$- യുടെ സമുദായം, 
പിന്നെ മറ്റു സമുദായങ്ങള്‍.നബി -8- പറഞ്ഞു : 
“പുനരുത്ഥാന നാളില്‍ സ്വര്‍ഗ്ഗത്തിന്റെ വാതില്‍ക്കല്‍ ഞാന്‍ 
ചെന്ന്‌ തുറക്കാനാവശ്യപ്പെടും. കാവല്‍ക്കാരന്‍ ചോദിക്കും : 
നീ ആരാണ്‌? മുഹമ്മദ്‌ - ഞാന്‍ മറുപടി പറയും. അപ്പോള്‍ 
കാവല്‍ക്കാരന്‍ പറയും :നിന്റെ കാര്യത്തില്‍ എനിക്ക്‌ കല്പന 
കിട്ടിയിരിക്കുന്നു. നിനക്ക്‌ മുമ്പ്‌ ആര്‍ക്കും ഞാന്‍ തുറന്നു 
കൊടുക്കുകയില്ല”. (മുസ്ലിം) 


അയ്യുഹല്‍ മുസ്ലിമൂന്‍ (ഓ മുസ്ലിമീങ്ങളേ...) 


നിസ്സംശയം ,അന്ത്യനാള്‍ സംഭവിക്കുക തന്നെ ചെയ്യും , 
ആ ദിനം ബുദ്ധിമുട്ടുള്ളതും ഭാരമേറിയതും 
ദീര്‍ഘമുള്ളതുമാണ്‌. ദുരിതത്തെ തുടര്‍ന്ന്‌ ദുരിതം എന്ന 
അസ്സഹനീയമായ സാഹചര്യങ്ങള്‍..ആ ദിവസത്തിന്റെ 

ഭയാനകത കാരണത്താല്‍ കുട്ടികള്‍ക്ക്‌ നര 
ബാധിക്കും.അന്നേ ദിവസത്തെ കുറിച്ച്‌ തന്റെ സമൂഹത്തിന്‌ 
മുന്നറിയിപ്പ്‌ നല്‍കാന്‍ പല ഘട്ടങ്ങളിലായി അല്ലാഹു 
പ്രവാചകനോട്‌ കല്‍പ്പിച്ചു.അല്ലാഹു പ്രവാചകനോട്‌ 
പറഞ്ഞു: 


SE SAT se TC a Se gS th soa CA Saag 
ക്വ Bs ae ഖ്‌ ക്ര) ടക കാ 
(നഷ്ടബോധത്തിന്റെ ദിവസത്തെപ്പറ്റി അഥവാ കാര്യം 
(അന്തിമമായി) തീരുമാനിക്കപ്പെടുന്ന സന്ദര്‍ഭത്തെപ്പറ്റി നീ 
അവര്‍ക്ക്‌ താക്കീത്‌ നല്‍കുക. അവര്‍ 
അശ്രദ്ധയിലകപ്പെട്ടിരിക്കുകയാകുന്നു. അവര്‍ 
വിശ്വസിക്കുന്നില്ല.) [മര്‍യം : 39] 


oS aA SEAT 3) 1359 a5 Asst 
CB gS ച Als 


(ആസന്നമായ ആ സംഭവത്തിന്റെ ദിവസത്തെപ്പറ്റി നീ 
അവര്‍ക്ക്‌ മുന്നറിയിപ്പു നല്‍കുക. അതായത്‌ ഹൃദയങ്ങള്‍ 
തൊണ്ടക്കുഴികളുടെ അടുത്തെത്തുന്ന, അവര്‍ 
ശ്വാസമടക്കിപ്പിടിച്ചവരായിരിക്കുന്ന സന്ദര്‍ഭം. 
അക്രമകാരികള്‍ക്ക്‌ ഉറ്റബന്ധുവായോ സ്വീകാര്യനായ 
ശുപാര്‍ശകനായോ ആരും തന്നെയില്ല.) [ഗാഫിര്‍ : 18] 


ആ ദിവസത്തേക്കുള്ള തയ്യാറെടുപ്പുകള്‍ നടത്തി, 
അന്നത്തെ കഷ്ടപ്പാടുകള്‍ക്കും ഭയാനതകള്‍ക്കും വേണ്ടി 
തയ്യാറെടുത്ത്‌, അല്ലാഹുവിലേക്ക്‌ പശ്ചാത്തപിച്ച്‌ 
മടങ്ങുന്നവനാണ്‌ യഥാര്‍ത്ഥ ബുദ്ധിമാന്‍. 


അളഈദുബില്ലാഹി മിന ശൈതാനി റജീം. 
(ശപിക്കപ്പെട്ട പിശാചില്‍ നിന്ന്‌ ഞാന്‍ അല്ലാഹുവിനോട്‌ 
കാവല്‍ ചോദിക്കുന്നു) 

സത്യവിശ്വാസികളേ, നിങ്ങള്‍ അല്ലാഹുവെ 
സൂക്ഷിക്കുക. ഓരോ വ്യക്തിയും താന്‍ നാളെക്ക്‌ വേണ്ടി 
എന്തൊരു മുന്നൊരുക്കമാണ്‌ ചെയ്തു വെച്ചിട്ടുള്ളതെന്ന്‌ 
നോക്കിക്കൊള്ളട്ടെ. നിങ്ങള്‍ അല്ലാഹുവെ സൂക്ഷിക്കുക. 
തീര്‍ച്ചയായും അല്ലാഹു നിങ്ങള്‍ പ്രവര്‍ത്തിക്കുന്നതിനെ പറ്റി 
സൂക്ഷ്മജ്ഞാനമുള്ളവനാകുന്നു.) [അല്‍ ഹള്‍ :18] 


അല്ലാഹു ഖുര്‍ആന്‍ മുഖേന എനിക്കും നിങ്ങള്‍ക്കും 
ബറകത്ത്‌ ചൊരിയട്ടെ... 

രണ്ടാം ഖുതുബ 


അയ്യുഹല്‍ മുസ്ലിമൂന്‍ (ഓ മുസ്ലിമീങ്ങളേ ..) 


അന്ത്യനാളിലുള്ള വിശ്വാസം ഓരോ വിശ്വാസിയുടെയും 
നിര്‍ബന്ധ ബാധ്യതയാകുന്നു. അതിനെക്കുറിച്ചുള്ള അറിവ്‌ 
വര്‍ധിക്കുന്നതനുസരിച്ച്‌ ഈമാന്‍ വര്‍ധിക്കുന്നു.നാം 
നിരന്തരം അത്‌ ഓര്‍ക്കേണ്ടതുണ്ട്‌.അതിനാവശ്യമായ 
കാര്യങ്ങള്‍ ചെയ്യുന്നതില്‍ നാം ധൃതി കാണിക്കേണ്ടതുണ്ട്‌ 
.ആ ദിവസത്തെ കുറിച്ച്‌ തന്റെ ഈമാന്‍ സ്വീകാര്യമാകാന്‍ 
ആവശ്യമുള്ള ഭാഗങ്ങള്‍ അറിഞ്ഞിരിക്കല്‍ നിര്‍ബന്ധമാണ്‌. 
തന്റെ വാക്കുകളിലും പ്രവര്‍ത്തനങ്ങളിലും ചൊവ്വായി 
നിലകൊള്ളുവാന്‍ അതവനെ സഹായിക്കുന്നതാണ്‌. 
ഏതൊരുവന്‍ അല്ലാഹു വിജയം നല്‍കുന്നുവോ 
അവനാകുന്നു യഥാര്‍ഥ വിജയി ,ആരുടെ കാര്യം അല്ലാഹു 
അവന്നിലേക്ക്‌ തന്നെ ഏലിക്കുന്നുവോ അവന്‍ 
ഉപേക്ഷിക്കപ്പെട്ടവനും വഴിപ്പിഴച്ചവനുമാകുന്നു. 


നിങ്ങള്‍ അറിയുക , നബി -ഭ്-യുടെ മേല്‍ അല്ലാഹുവിന്റെ 
കാരുണ്യവും ശാന്തിയുമുണ്ടാകാന്‍ പ്രാര്‍ഥിക്കാന്‍ അല്ലാഹു 
നിങ്ങളോട്‌ കല്‍പിച്ചിരിക്കുന്നു. 

